

११३

नेपाल राजपत्र

भाग ३

श्री ५ को सरकारद्वारा प्रकाशित

खण्ड २८] काठमाडौं, चैत ३ गते २०३५ साल [अतिरिक्ताङ्क ६८

श्री ५ महाराजाधिराजका प्रमुख सचिवालय

राजदरबारको

सूचना

अख्तियार दुरुपयोग निवारण नियमावली, २०३४ (यसपछि “मूल नियमावली” भनिएको) मा केही संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट नेपालको संविधानको धारा

६७ ग. र ६७ घ. बमोजिम देहायका नियमहरूमा संशोधन गरिबक्सको छः-

१. संक्षिप्त नाम र प्रारम्भ : (१) यस नियमावलीको नाम “अख्तियार दुरुपयोग निवारण (पहिलो संशोधन) नियमावली, २०३५” रहेको छ।

(२) यो नियमावली तुरुन्त प्रारम्भ हुनेछ।

२. मूल नियमावलीको नियम १० मा संशोधनः मूल नियमावलीको नियम १० पछि देहायको स्पष्टीकरण थपिएको छः-

“स्पष्टीकरण : विभागीय प्रमुख र सो सरहको अख्तियार प्राप्त व्यक्ति भन्नाले विभागीय

प्रमुख भनी तोकिएका तथा राजपत्राङ्कित प्रथम श्रेणी र सो सरह तथा सो भन्दा

माथिको पद र श्रेणीको व्यक्तिलाई सम्झनुपर्दछ।” ६६३

आधिकारिकता मुद्रण विभागबाट प्रमाणित गरिएको पछि मात्र लागु हुनेछ।

(२)

नेपाल राजपत्र भाग ३

३. मूल नियमावलीको नियम ३८ मा संशोधन : मूल नियमावलीको नियम ३८ को सट्टा देहायको नियम ३८ राखिएको छ:-

“३८. आयोगको अधिकार : (१) अख्तियारको दुरुपयोगसम्बन्धी मुद्दा वा अन्य विषय हेरी आयोग वा प्रमुख आयुक्त वा आयुक्तद्वारा कारवाई किनारा हुन सक्नेछ ।

(२) प्रमुख आयुक्त मात्र भएको आयोगबाट मुद्दा वा अन्य कारवाई किनारा हुँदा प्रमुख आयुक्तबाट कारवाई र किनारा हुनेछ ।

(३) आयुक्तद्वारा कारवाई किनारा गर्दा प्रमुख आयुक्तले तोकेको मुद्दामा तोकेको आयुक्तले हेरी कारवाई किनारा गर्नेछ र सो अनुसार गर्दा बहुमतको निर्णय मान्य हुनेछ ।

तर, बहुमत कायम नभई वा बहुमत कायम हुन सक्ने अवस्था नभई आयुक्तहरूको भिन्दा भिन्दै राय भएमा अर्को आयुक्त वा आयोगमा पेश भई निर्णय गरिनेछ ।

(४) प्रमुख आयुक्त र अन्य आयुक्तहरूसमेत भएको आयोगबाट मुद्दा वा अन्य कारवाई हेरिएकोमा त्यस्तो कुरा किनारा गर्दा बहुमतको निर्णय मान्य हुनेछ र बहुमत कायम नभई आयुक्तहरूको भिन्दा भिन्दै राय भएमा प्रमुख आयुक्तको राय नै आयोगको निर्णय मानिनेछ ।

तर, मुद्दाको कारवाईका लागि प्रमुख आयुक्तको उपस्थिति अनिवार्य हुने छैन ।

(५) यस नियमावलीबमोजिम कारवाई र किनारा गर्दा यस नियमावलीमा व्यवस्था गरिएका कार्यविधिका अतिरिक्त आवश्यकतानुसार विशेष अदालत ऐन, २०३१ बमोजिम गठित अदालतलाई भए सरहको सबै कार्यविधिसम्बन्धी अधिकार प्रयोग गर्न सक्नेछ ।”

हुकुम बक्से बमोजिम,

रञ्जनराज खनाल

श्री ५ महाराजाधिराजका सचिव

श्री ५ को सरकारको छापाखाना, सिंहदरबार, काठमाडौंमा मुद्रित
आधिकारिकता मुद्रण विभागबाट प्रमाणित गरिएको छ, मात्र लागु हुनेछ।